

औरंगाबाद विभागातील जिल्हा सेवा व जिल्हा
तांत्रिक सेवा, वर्ग-३ मधील कर्मचाऱ्यांना महाराष्ट्र
विकास सेवा, गट ब मध्ये निवडीने नियुक्ती देणे

महाराष्ट्र शासन
ग्राम विकास विभाग
शासन निर्णय क्रमांक: मविसे-१०/२०१०/प्र.क्र.१३४/आस्था-३अ
बांधकाम भवन, २५, मझबान पथ,
फोर्ट, मुंबई ४०० ००१
तारीख: १६ एप्रिल, २०१३

संदर्भ:-

- १) शासन आदेश, ग्राम विकास व जलसंधारण विभाग क्र.मविसे १०/२०१०/प्र.क्र.१३४/ आस्था ३(अ),
दि.२४ ऑक्टो.२०११

आदेश:-

औरंगाबाद विभागातील जिल्हा तांत्रिक सेवा व जिल्हा सेवा वर्ग-३ मधील कर्मचाऱ्यांना उपरोक्त संदर्भित आदेशान्वये महाराष्ट्र विकास सेवा गट-ब या संवर्गात पीबी-२ वेतनश्रेणी रुपये ९३००-३४८००+४४०० ग्रेडवेतन या वेतनश्रेणीत तात्पुरत्या स्वरूपात निवडीने नियुक्ती देण्यात आली आहे. सदर पदोन्नतीच्या निवड सूचीतील अनुक्रमांक ३ वरील श्री.डी.टी.दासरे (अज/पंचायत), अनुक्रमांक १९ वरील श्री.डी.सी.राठोड (विजा-अ/लिपीक) व अनुक्रमांक २१ वरील श्रीम.जे.के.गहिरवार (अज/समाजकल्याण) यांनी जात वैधता प्रमाणपत्र सादर न केल्याने त्यांना पदोन्नतीने नियुक्ती देण्यात आली नव्हती. शासन निर्णय, सामान्य प्रशासन विभाग दिनांक १६-६-२००८ मध्ये जात वैधता प्रमाणपत्राअभावी रिक्त रहाणारी पदोन्नतीची पदे तात्पुरत्या पदोन्नतीने भरण्याबाबत तरतूद करण्यात आली आहे. त्यानुसार श्री.डी.टी.दासरे हे नियत वयोमानानुसार दिनांक ३०-४-२०१२ रोजी सेवानिवृत्त झाले आहेत. त्यांच्या पुढील सेवाज्येष्ठ कर्मचारी श्री.गोकणवार हे आहेत. परंतु त्यांनीही जात वैधता प्रमाणपत्र सादर न केल्याने त्यापुढील ज्येष्ठ कर्मचारी श्री.आर.व्ही.कड (सध्या तदर्थ पदोन्नतीने कार्यरत) यांना नियमित पदोन्नती देण्यात येत आहे. सदर नियमित पदोन्नती नंतर ते सध्याच्या पदस्थापनेवरच कार्यरत राहतील. श्री.डी.सी.राठोड व श्रीम.जे.के.गहिरवार यांनी अदयापी जात वैधता प्रमाणपत्र सादर केलेले नाही. त्यामुळे उक्त शासन निर्णयातील तरतूदीनुसार त्यांच्या पुढील ज्येष्ठ कर्मचाऱ्यास निव्वळ तात्पुरत्या स्वरूपात अकरा महिन्यांचे कालावधीसाठी निवडीने नियुक्ती देऊन पुढील प्रमाणे त्यांना पदस्थापना देण्यात येत आहे.

अ.क्र.	नाव	सद्याचे पद	निवडीने नियुक्तीनंतरचे पद व ठिकाण
१	२	३	४
१	श्री.एम.डी.जाधव	कक्ष अधिकारी , पंचायत समिती, किनवट, जिल्हा नांदेड	सहाय्यक प्रकल्प अधिकारी (रोजगार), जिल्हा ग्रामीण विकास यंत्रणा, जिल्हा हिंगोली

अ.क्र.	नाव	सद्याचे पद	निवडीने नियुक्तीनंतरचे पद व ठिकाण
२	श्रीमती एस.के. वानखेडे	सहाय्यक बाल विकास प्रकल्प अधिकारी, परभणी जिल्हा परभणी	गट विकास अधिकारी, पंचायत समिती, पालम, जिल्हा परभणी

२. वरील कर्मचा-यांना देण्यात आलेली निवडीने नियुक्ती ही खालील अटींच्या अधीन राहून देण्यात येत आहे.

अ) श्री.एम.डी.जाधव व श्रीम.एस.के.वानखेडे यांना देण्यात आलेली उपरोक्त पदोन्नती ही निव्वळ तात्पुरत्या स्वरूपाची असून संबंधित ज्येष्ठ कर्मचा-यांना जात वैधता प्रमाणपत्र सादर केल्यावर ती आपोआप संपुष्टात येईल. सदर पदोन्नती ११ महिन्यांकरिता वा ज्येष्ठ कर्मचारी जात वैधता प्रमाणपत्र सादर करेल या पैकी जे अगोदर घडेल तोपर्यंत सुरु राहिल. तथापी या कालावधीत ज्येष्ठ कर्मचा-यांना जात वैधता प्रमाणपत्र सादर न केल्यास ही पदोन्नती एक दिवसांचा खंड देऊन पुढे चालू ठेवता येईल.

ब) पदोन्नतीच्या कोट्यातील पदावर देण्यात येत असलेली पदोन्नती तात्पुरत्या स्वरूपाची असून, ती महाराष्ट्र लोकसेवा आयोगाच्या मान्यतेच्या अधीन राहून देण्यात येत आहे.

क) सदर पदोन्नती ही संबंधित अधिका-यांनी महाराष्ट्र विकास सेवा विभागीय परीक्षा नियम १९९१ व सुधारणा नियम १९९८ मधील तरतूदी नुसार विहित मुदतीत परीक्षा उत्तीर्ण होण्याच्या अधीन राहून देण्यात येत आहे. अन्यथा ते पदावनतीस पात्र ठरतील.

ड) सदर पदोन्नती शासन परिपत्रक, सामान्य प्रशासन विभाग क्रमांक : एसआरव्ही १०८७/२००/प्र.क्र.३ / ८७ / १२, दिनांक ८.१०.१९९० मधील तरतुदीच्या अधीन राहिल.

इ) सदर पदोन्नती ही जे अधिकारी ज्येष्ठ आहेत, परंतु ज्यांची प्रकरणे विचारार्थ खुली ठेवण्यात आलेली आहेत, अशा अधिका-यांच्या ज्येष्ठतेस बाधा न आणता देण्यात येत आहे.

ई) सदर पदोन्नती ही मुंबई उच्च न्यायालयातील याचिका क्रमांक ८४५२ / २००४ मध्ये होणाऱ्या निर्णयाच्या अंतिम निकालाच्या अधीन राहिल.

फ) सदर पदोन्नती ही त्यांच्या वयाच्या ५०/५५ व्या वर्षानंतर पुनर्विलोकन करावयाच्या शासन निर्णयाच्या अधीन राहिल.

३. निवडीने नियुक्त झालेल्या पदोन्नत कर्मचा-यांनी त्यांच्या नियुक्तीचे आदेश प्राप्त झाल्यापासून सात दिवसांच्या आत हजर होणे आवश्यक आहे. त्याप्रमाणे ते विहित मुदतीत नियुक्तीच्या ठिकाणी हजर झाले नाहीत, तर त्यांना नियुक्ती नको असे समजून, शासन निर्णय, सामान्य प्रशासन विभाग, क्रमांक:एसआरव्ही१०८७/१९३१/प्र.क्र.११/८९/१२, दिनांक ३०.४.१९९१ मधील तरतुदीनुसार त्यांच्या केलेल्या निवडीने नियुक्त्या रद्द करण्यात येतील.

४. संबंधित विभागीय आयुक्त/ मुख्य कार्यकारी अधिकारी, जिल्हा परिषद यांनी निवडीने नियुक्त झालेल्या कर्मचा-यांना स्थानिक पर्यायी व्यवस्था करून, तात्काळ कार्यमुक्त करावे आणि नवीन नियुक्तीच्या

ठिकाणी तात्काळ हजर होण्याबाबत संबंधितांना सूचना द्याव्यात. तसेच संबंधित कर्मचाऱ्यांनी पदभार स्वीकारल्यानंतर त्याचा अहवाल शासनास सादर करावा.

५. निवडीने नियुक्त्या दिलेल्या पदोन्नत कर्मचाऱ्यांनी त्यांच्या नविन नियुक्तीच्या ठिकाणी तात्काळ रुजू व्हावे त्यांनी अनधिकृतरीत्या रजेवर जाऊ नये. यासंदर्भात त्यांचे लक्ष सामान्य प्रशासन विभाग, परिपत्रक क्रमांक:-सीडीआर१०८२/२५६७/२८/११, दिनांक ३०.८.१९८२ अन्वये दिलेल्या सूचनांकडे वेधण्यात येत आहे. तसेच नियुक्ती रद्द करणेसाठी कुठल्याही स्वरूपाचे आवेदन करू नये. तसे केल्यास सदर कर्मचारी शिस्तभंगाच्या कारवाईस पात्र ठरतील याची संबंधितांनी नोंद घ्यावी.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०४१६१७५१२५२०२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रविंद्र पाटील)

कार्यासन अधिकारी, महाराष्ट्र शासन

प्रत,

१. सचिव, महाराष्ट्र लोकसेवा आयोग, मुंबई (पत्राने)
२. सामान्य प्रशासन विभाग, मंत्रालय, मुंबई
३. विभागीय आयुक्त, औरंगाबाद विभाग, औरंगाबाद
४. मुख्य कार्यकारी अधिकारी, जिल्हा परिषद, नांदेड, परभणी, हिंगोली
५. मुख्य लेखा व वित्त अधिकारी, जिल्हा परिषद, नांदेड, परभणी, हिंगोली
६. आयुक्त, महिला व बालविकास, पुणे
७. महालेखापाल-१ (लेखा परीक्षा / लेखा व अनुज्ञेयता), महाराष्ट्र, मुंबई
८. खाजगी सचिव, मा. मंत्री (ग्राम विकास)
९. खाजगी सचिव, मा. राज्यमंत्री (ग्राम विकास)
१०. प्रधान सचिव (ग्राम विकास व पंचायत राज) यांचे स्वीय सहायक
११. संबंधित अधिकारी (द्वारा संबंधित मुख्य कार्यकारी अधिकारी, जिल्हा परिषद)
१२. कार्यासन क्रमांक आस्था-२ / योजना -५, ग्राम विकास व जलसंधारण विभाग
१३. निवड नस्ती, का.क्र. आस्था-३अ, ग्राम विकास व जलसंधारण विभाग.